

പതിനാലാം കേരള നിയമസഭ

പതിനഞ്ചാം സമ്മേളനം

2019 ജൂലൈ 02, ചൊവ്വ

നക്ഷത്രചിഹ്നമിട്ട ചോദ്യങ്ങൾ

**[ആകെ ചോദ്യങ്ങൾ--30]**

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും  
 പാർലമെന്ററികാര്യവും വകുപ്പുമന്ത്രി  
 വനവും മൃഗസംരക്ഷണവും മൃഗശാലകളും വകുപ്പുമന്ത്രി  
 ജലവിഭവ വകുപ്പ് മന്ത്രി  
 തൊഴിലും എക്സൈസും വകുപ്പുമന്ത്രി

സമഗ്ര ജലനയം

\*511. ശ്രീ.എ. പ്രദീപ്കുമാർ

ശ്രീമതി.വീണാ ജോർജ്ജ്

ശ്രീ.ആർ. രാജേഷ്

,, കാരാട്ട് റസാഖ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) കേരളത്തിൽ സന്ദർശനം നടത്തിയ ഐക്യരാഷ്ട്രസഭയുടെ യു.എൻ.ഡി.പി.സംഘവും നെതർലാൻഡ്സ് സംഘവും മുന്നോട്ട് വച്ച റിവർ ബേസിൻ കൺസർവേഷൻ ആന്റ് മാനേജ്മെന്റ് അതോറിറ്റി രൂപീകരിക്കണമെന്ന നിർദ്ദേശം ജലവിഭവ വകുപ്പ് പരിശോധിച്ചിട്ടുണ്ടോ; വ്യക്തമാക്കുമോ;
- (ബി) പ്രളയാനന്തര പശ്ചാത്തലത്തിൽ പോസ്റ്റ് ഡിസാസ്റ്റർ നീഡ് അസസ്സ്മെന്റ് (പി.ഡി.എൻ.എ.), സംയോജിത ജലവിഭവ പരിപാലനം (ഇൻറഗ്രേറ്റഡ് വാട്ടർ റിസോക്സ് മാനേജ്മെന്റ്) എന്നീ തത്വങ്ങളുടെ അടിസ്ഥാനത്തിലുള്ള ജലമാനേജ്മെന്റിന്റെ സാധ്യതകൾ ആരാഞ്ഞിട്ടുണ്ടോ;
- (സി) പ്രളയാനന്തര സാഹചര്യം കണക്കിലെടുത്ത് നിലവിലെ ജലലഭ്യതയുടെയും ജലദുരുപയോഗത്തിന്റെയും ജലമലിനീകരണത്തിന്റെയും കൂടി പശ്ചാത്തലത്തിൽ ജലസ്രോതസ്സുകളുടെ സംരക്ഷണം ഉറപ്പുവരുത്തിക്കൊണ്ടുള്ള ഒരു സമഗ്ര ജലനയത്തിന് രൂപം നൽകാൻ ആലോചിക്കുന്നുണ്ടോ; വ്യക്തമാക്കുമോ?

മയക്കമരന്ത് കടത്ത് തടയാൻ നടപടി

\*512. ഡോ.എം. കെ. മുനീർ

ശ്രീ.കെ.എൻ.എ വാദർ

„ കെ.എം.ഷാജി

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഓൺലൈൻ ഭക്ഷ്യവിതരണ ശൃംഖലകളുടെയും ഓൺലൈൻ സേവനങ്ങളുടെയും മറവിൽ മയക്കുമരുന്ന് ഉല്പന്നങ്ങളുടെ കൈമാറ്റം നടക്കുന്നതായി കണ്ടെത്തിയിട്ടുണ്ടോ; ഇതുസംബന്ധിച്ച വാർത്തകൾ ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരത്തിലുള്ള കൈമാറ്റം കണ്ടെത്തി കുറ്റക്കാരെ പിടികൂടാൻ എന്തെല്ലാം പദ്ധതികളാണ് വകുപ്പ് തയ്യാറാക്കിയിട്ടുള്ളത്; വിശദമാക്കാമോ;
- (സി) അന്തർസംസ്ഥാന ബസ് സർവ്വീസുകളിൽ മയക്കുമരുന്ന് ഉല്പന്നങ്ങളുടെ പരിശോധനയ്ക്കും കൊറിയർ, പാസ്റ്റൽ സർവ്വീസ് ഏജൻസികളെ നിരീക്ഷിക്കുവാനും നിലവിൽ സംവിധാനമുണ്ടാക്കിയിട്ടുണ്ടോ; വിശദീകരിക്കുമോ?

വനസംരക്ഷണം കാര്യക്ഷമമാക്കുന്നതിന് നടപടി

\*513. ശ്രീ.ഐ.ബി. സതീഷ്

„ ജെയിംസ് മാത്യു

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനസംരക്ഷണം കാര്യക്ഷമമാക്കുന്നതിന് ആധുനിക സാങ്കേതികവിദ്യയുടെ പ്രയോജനം വിപുലപ്പെടുത്തിക്കൊണ്ടുള്ള വനപരിപാലന വിവരസമ്പ്രദായവും ഭൗമ വിവരസാങ്കേതിക സംവിധാനവും സംബന്ധിച്ച വിശദവിവരം ലഭ്യമാക്കാമോ;
- (ബി) പരിസ്ഥിതി പ്രാധാന്യമുള്ള കണ്ടൽക്കാടുകളുടെ സംരക്ഷണത്തിന് പ്രത്യേക പദ്ധതിയുണ്ടോ; പദ്ധതിയുടെ പുരോഗതി അറിയിക്കാമോ; വനസംരക്ഷണത്തിന് ജനപങ്കാളിത്തം ഉറപ്പാക്കുന്നതിന് വനാശ്രിത ജനവിഭാഗങ്ങളെ ഉൾപ്പെടുത്തിക്കൊണ്ടുള്ള പദ്ധതികൾ എന്തെല്ലാമാണ്;
- (സി) വ്യാവസായിക ആവശ്യത്തിനായുള്ള മുള, തടിയുൽപ്പന്നങ്ങൾ എന്നിവയുടെ ലഭ്യത ഉറപ്പാക്കുന്നതിന് ഇവ നട്ടു വളർത്തുന്നതിനും കൈകാര്യം ചെയ്യുന്നതിനും കേരള വനം വികസന കോർപ്പറേഷൻ നടത്തുന്ന പ്രവർത്തനങ്ങൾ അറിയിക്കാമോ;
- (ഡി) പരിസ്ഥിതിക്ക് ഹാനികരമായ മരങ്ങൾ മുറിച്ചുമാറ്റി പകരം തദ്ദേശീയ മരങ്ങൾ നടാനുള്ള പദ്ധതിയുടെ പുരോഗതി അറിയിക്കുമോ?

ഗ്രാമ കുടിവെള്ള പദ്ധതി

\*514. ശ്രീ.വി. അബ്ദുറഹിമാൻ

„ കെ. ബാബു

„ ജോർജ് എം. തോമസ്

„ കെ. ആൻസലൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) വർഷകാലത്ത് ആവശ്യത്തിലേറെ മഴ ലഭിക്കുന്നുണ്ടെങ്കിലും ശരിയായ ജലവിനിയോഗ സംവിധാനമില്ലാത്തതുകൊണ്ട് കുടിവെള്ളക്ഷാമവും വിളനഷ്ടവും ആവർത്തിക്കുന്നത് പരിഹരിക്കാൻ പദ്ധതി ആവിഷ്കരിച്ചിട്ടുണ്ടോ;
- (ബി) നബാർഡിന്റെ സഹായത്തോടെ നടപ്പാക്കുന്ന ഗ്രാമ കുടിവെള്ള പദ്ധതികളുടെ നിർമ്മാണം ത്വരിതപ്പെടുത്തുന്നതിന് സ്വീകരിച്ച നടപടികൾ അറിയിക്കുമോ;
- (സി) കെ.ആർ.ഡബ്ല്യൂ.എസ്.എ. വഴി നടപ്പാക്കുന്ന മഴക്കൊയ്ക്ക് പദ്ധതിയും ഭൂഗർഭ റീചാർജ്ജ് പദ്ധതിയും കാര്യക്ഷമമാക്കാൻ വേണ്ട ഇടപെടൽ നടത്തുമോ; ഏജൻസി നടപ്പാക്കുന്ന കമ്മ്യൂണിറ്റി മാനേജ്ഡ് ജലവിതരണ പദ്ധതികളുടെ സുസ്ഥിരത ഉറപ്പാക്കാൻ പദ്ധതിയുണ്ടോ;
- (ഡി) റെഗുലേറ്ററുകൾ നിർമ്മിച്ച് നദികളെത്തന്നെ ജലസംഭരണികളാക്കാനായുള്ള പദ്ധതിയുടെ പുരോഗതി അറിയിക്കുമോ?

സ്വയംതൊഴിൽ പദ്ധതികൾ

\*515. ശ്രീ.കെ.വി.അബൂൾ ഖാദർ

„ റ്റി.വി.രാജേഷ്

„ സജി ചെറിയാൻ

„ എം. നൗഷാദ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) എംപ്ലോയ്മെന്റ് എക്സ്ചേഞ്ചുകൾ മുഖേന നടപ്പാക്കി വരുന്ന സ്വയംതൊഴിൽ പദ്ധതികൾ ഏതെല്ലാമാണെന്ന് വ്യക്തമാക്കാമോ;
- (ബി) സ്ത്രീകളുടെ ഉന്നമനം ലക്ഷ്യമിട്ട് നടപ്പാക്കിവരുന്ന ശരണ്യ പദ്ധതിയിൽ ഏതെല്ലാം വിഭാഗത്തിലുള്ളവരാണ് ഉൾപ്പെടുത്തിയിരിക്കുന്നതെന്ന് വ്യക്തമാക്കാമോ;
- (സി) ഈ പദ്ധതി പ്രകാരം സ്വയംതൊഴിൽ സംരംഭങ്ങൾ ആരംഭിക്കുന്നതിന് എന്തെല്ലാം ധനസഹായമാണ് നൽകിവരുന്നതെന്ന് അറിയിക്കുമോ;
- (ഡി) അസംഘടിത മേഖലയിൽ തൊഴിൽരഹിതർ ഗ്രൂപ്പായി സംരംഭങ്ങൾ ആരംഭിക്കുന്നതിന് ധനസഹായം നൽകുന്നതിനായി മൾട്ടി പർപ്പസ് സർവ്വീസ് സെന്ററുകളും ജോബ് ക്ലബ്ബുകളും രൂപീകരിച്ചിട്ടുണ്ടോ; എങ്കിൽ വിശദാംശം നൽകുമോ?

ട്രൈബൽ യൂണിവേഴ്സിറ്റി

\*516. ശ്രീ.കെ.എൻ.എ ഖാദർ

„ എൻ. ഷംസുദ്ദീൻ

„ ടി. വി. ഇബ്രാഹിം

„ ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) കേരളത്തിലെ ആദിവാസി വിദ്യാർത്ഥികൾക്ക് നല്ലൊരു മുതൽ ബിരുദാനന്തര ബിരുദം വരെ പഠനവും ഗവേഷണവും നടത്താൻ വിഭാവനം ചെയ്ത ട്രൈബൽ യൂണിവേഴ്സിറ്റി സ്ഥാപിക്കുന്നതിനുള്ള പ്രവർത്തനങ്ങൾ നിലവിൽ ഏതു ഘട്ടത്തിലാണെന്ന് വെളിപ്പെടുത്താമോ;
- (ബി) ഇതിനായി സ്ഥലം തെരഞ്ഞെടുത്തിട്ടുണ്ടോ; എങ്കിൽ വിശദമാക്കുമോ;
- (സി) ഇതിനോടനുബന്ധിച്ച് ട്രൈബൽ ഹോസ്റ്റൽ സ്ഥാപിക്കുവാൻ ഫണ്ട് അനുവദിച്ചിട്ടുണ്ടോയെന്ന് അറിയിക്കാമോ?

പട്ടികജാതി-പട്ടികവർഗ്ഗ വ്യവസായ സംരംഭകർ

\*517. ശ്രീമതി ഗീതാ ഗോപി

ശ്രീ.ഇ.കെ.വിജയൻ

„ ഇ.ടി. ടൈസൺ മാസ്റ്റർ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) പട്ടികജാതി പട്ടികവർഗ്ഗ വിഭാഗത്തിൽപ്പെട്ടവർ വ്യവസായസംരംഭകരാകുന്നതിലൂടെ സമൂഹത്തിലെ ജാതി ഉച്ചനീചത്വം വലിയൊരളവുവരെ കുറയ്ക്കാൻ കഴിയുമെന്നതിനാൽ പ്രസ്തുത വിഭാഗത്തിൽപ്പെട്ട സംരംഭകരെ പ്രോത്സാഹിപ്പിക്കുന്നതിന് സ്വീകരിക്കുന്ന നടപടികൾ വിശദമാക്കുമോ;
- (ബി) പ്രസ്തുത വ്യവസായ സംരംഭകർക്ക് പുതിയ വ്യവസായ സംരംഭങ്ങൾ തുടങ്ങുന്നതിന് പദ്ധതി ആവിഷ്കരിച്ചിട്ടുണ്ടോ;
- (സി) സ്റ്റാർട്ട് അപ്പ് ഡ്രീംസ് എന്ന പേരിൽ നടപ്പാക്കുന്ന പദ്ധതിയുടെ വിശദവിവരങ്ങൾ അറിയിക്കുമോ;
- (ഡി) പട്ടികജാതി പട്ടികവർഗ്ഗ വിഭാഗക്കാർക്കുള്ള സ്റ്റാർട്ടപ്പുകൾ എല്ലാ ജില്ലകളിലും ആരംഭിക്കുമോ എന്നറിയിക്കുമോ;
- (ഇ) പട്ടികജാതി വികസന കോർപ്പറേഷൻ നടത്തുന്ന വ്യവസായ സംരംഭക പ്രോത്സാഹന നടപടികൾ അറിയിക്കുമോ?

മാളുകളിലെ തൊഴിൽ നിയമ ലംഘനങ്ങൾ

\*518. പ്രൊഫ.ആബിദ് ഹുസൈൻ തങ്ങൾ

ഡോ.എം. കെ. മുനീർ

ശ്രീ.വി.കെ.ഇബ്രാഹിം കുഞ്ഞ്

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം

മറുപടി നൽകുമോ:

- (എ) സംസ്ഥാനത്തെ മാളുകളിൽ തൊഴിൽ നിയമങ്ങൾ ലംഘിക്കുന്നതായ റിപ്പോർട്ടുകൾ സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;

- (ബി) ഇക്കാര്യത്തിൽ തൊഴിൽ വകുപ്പ് പരിശോധന നടത്തിയിട്ടുണ്ടോ;
- (സി) പ്രസ്തുത പരിശോധനയിൽ നിയമലംഘനം നടന്നതായി കണ്ടെത്തിയിട്ടുണ്ടോ; അറിയിക്കുമോ;
- (ഡി) മാളുകളിൽ തൊഴിൽ നിയമങ്ങൾ പാലിക്കുന്നുണ്ടെന്ന് ഉറപ്പുവരുത്തുന്നതിന് സ്വീകരിച്ചുവരുന്ന നടപടികൾ വിശദമാക്കുമോ?

ജലസംരക്ഷണ-ജലസുരക്ഷ പദ്ധതികൾ

\*519. ശ്രീ.ടി.എ.അഹമ്മദ് കബീർ

,, പി.കെ.അബ്ദു റബ്ബ്

,, പി.ഉബൈദുള്ള : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന സർക്കാർ ജലസംരക്ഷണ-ജലസുരക്ഷ പദ്ധതികൾ ആവിഷ്കരിച്ചിട്ടുണ്ടോ; വിശദാംശം നൽകുമോ;
- (ബി) ജല ഉപയോഗം കുറയ്ക്കുന്നതിനായി സ്പിംഗ്ളർ ജലസേചനം ഏർപ്പെടുത്തുന്നതിനെക്കുറിച്ച് ആലോചിക്കുമോ;
- (സി) സംസ്ഥാനത്തെ ജല ലഭ്യത, ഉപയോഗം, ഭാവിയിലെ ആവശ്യകത എന്നിവ ഉൾപ്പെടുത്തി ജല ബജറ്റ് തയ്യാറാക്കാൻ ഉദ്ദേശിക്കുന്നുണ്ടോ; വിശദാംശം വ്യക്തമാക്കുമോ?

പഠനം ഉപേക്ഷിക്കുന്ന പട്ടികവിഭാഗ വിദ്യാർത്ഥികൾ

\*520. ശ്രീ.മഞ്ഞളാംകുഴി അലി

,, പി.കെ.ബഷീർ

,, അബ്ദുൽ ഹമീദ് പി.

,, പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പ്രൊഫഷണൽ കോഴ്സുകൾക്ക് പഠിക്കുന്ന പട്ടികജാതി പട്ടികവർഗ്ഗ വിഭാഗത്തിൽപ്പെട്ട വിദ്യാർത്ഥികൾ കോഴ്സ് പൂർത്തിയാക്കാതെ പഠനം ഉപേക്ഷിക്കുന്നതായി കണ്ടെത്തിയിട്ടുണ്ടോ;
- (ബി) ഇപ്രകാരം പഠനം ഉപേക്ഷിക്കുന്ന വിദ്യാർത്ഥികളെ സഹായിക്കുന്നതിനായി സർക്കാർ എന്തെങ്കിലും പദ്ധതി ആവിഷ്കരിച്ചിട്ടുണ്ടോ; എങ്കിൽ വിശദാംശം നൽകുമോ?

ഡാം റീഹാബിലിറ്റേഷൻ ആന്റ് ഇംപ്രൂവ്മെന്റ് പ്രോഗ്രാം

\*521. ശ്രീ.പി.ടി. തോമസ്

,, തിരുവഞ്ചൂർ രാധാകൃഷ്ണൻ

,, വി.പി.സജീന്ദ്രൻ

,, റോജി എം. ജോൺ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി

നൽകുമോ:

- (എ) ലോകബാങ്ക് സഹായത്തോടെ നടപ്പിലാക്കിവരുന്ന ഡാം റിഹാബിലിറ്റേഷൻ ആന്റ് ഇംപ്രൂവ്മെന്റ് പ്രോഗ്രാമിൽ (ഡിപ്) നടപ്പിലാക്കുന്ന കാര്യങ്ങൾ എന്തൊക്കെയാണ്;
- (ബി) ജലവിഭവ വകുപ്പിന്റെ കീഴിലുള്ള ഡാമുകളുടെ ഡാം ബ്രെക്കിംഗ് അനാലിസിസ് തയ്യാറാക്കിയതിന്റെ അടിസ്ഥാനത്തിൽ കരട് എമർജൻസി ആക്ഷൻ പ്ലാൻ തയ്യാറാക്കിയിട്ടുണ്ടോ;
- (സി) ഇത് അംഗീകാരത്തിനായി കേന്ദ്ര ജലകമ്മീഷൻ സമർപ്പിച്ചിട്ടുണ്ടോ; ഉണ്ടെങ്കിൽ അംഗീകാരം ലഭിച്ചിട്ടുണ്ടോ;
- (ഡി) സംസ്ഥാനത്തെ ഡാമുകളുടെ ഓപ്പറേഷൻ ആന്റ് മെയിന്റനൻസ് മാനുവൽ തയ്യാറാക്കിയിട്ടുണ്ടോ; വിശദമാക്കുമോ;
- (ഇ) ഡാമുകളുടെ ജലനിരപ്പ് നിരന്തരം നിരീക്ഷണ വിധേയമാക്കുന്നതിനും അവ തുറന്ന് വിടുന്നതിന് മുമ്പ് വ്യക്തമായ മുന്നറിയിപ്പ് നൽകുന്നതിനും സ്വീകരിച്ച നടപടികൾ എന്തൊക്കെയാണ്?

അംബേദ്കർ സെറ്റിൽമെന്റ് പദ്ധതി

\*522. ശ്രീ.മുരളി പെരുനെല്ലി

„ ഒ. ആർ. കേള

„ എം. രാജഗോപാലൻ

„ സജി ചെറിയാൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) പട്ടികവർഗ്ഗ സങ്കേതങ്ങളുടെ അടിസ്ഥാന സൗകര്യങ്ങൾ നിറവേറ്റുന്നതിനും സാമ്പത്തിക സാമൂഹ്യ വികസന പ്രവർത്തനങ്ങൾക്കുമായി അംബേദ്കർ സെറ്റിൽമെന്റ് പദ്ധതി പ്രകാരം എത്ര സങ്കേതങ്ങളുടെ വികസന പ്രവർത്തനങ്ങൾ നടന്നുവരുന്നുവെന്ന് അറിയിക്കാമോ; ഭൂരഹിത പട്ടികഗോത്ര വർഗ്ഗക്കാരുടെ പുനരധിവാസത്തിനായി നടത്തുന്ന പ്രവർത്തനങ്ങൾ എന്തെല്ലാമാണെന്ന് വ്യക്തമാക്കാമോ;
- (ബി) പട്ടികഗോത്ര വർഗ്ഗക്കാരുടെ സാംസ്കാരികത്തനിമ നിലനിർത്തിക്കൊണ്ടുതന്നെ സാംസ്കാരികോദ്ഗ്രഥനം സാധ്യമാക്കുന്നതിന് ഉപയുക്തമായ രീതിയിലാണോ കൊച്ചിയിലെ ആദിവാസി സാംസ്കാരിക സമുച്ചയം സ്ഥാപിച്ചിരിക്കുന്നത്; വിശദമാക്കുമോ?

വൻകിട, ഇടത്തരം ജലസേചന പദ്ധതികളുടെ അവലോകനം

\*523. ശ്രീ.എ.പി. അനിൽ കുമാർ

„ കെ.സി.ജോസഫ്

„ വി.ടി.ബൽറാം

„ റോജി എം. ജോൺ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി

നൽകുമോ:

- (എ) സംസ്ഥാനത്ത് നടപ്പിലാക്കിവരുന്ന വൻകിട, ഇടത്തരം ജലസേചന പദ്ധതികളുടെ അവലോകനം നടത്തിയിട്ടുണ്ടോ;
- (ബി) ഇതിനായി രൂപം നൽകിയ പ്രത്യേക ഉന്നതതല സമിതി റിപ്പോർട്ട് സമർപ്പിച്ചിട്ടുണ്ടോ; പ്രസ്തുത റിപ്പോർട്ടിലെ പ്രധാന ശുപാർശകൾ എന്തൊക്കെയാണ്;
- (സി) ജല അതോറിറ്റി ശുചീകരിച്ച് വിതരണം ചെയ്യുന്ന വെള്ളത്തിന്റെ നല്ലൊരു ശതമാനം പാഴാകുന്ന സാഹചര്യം പരിഗണിച്ച് അത് പരിഹരിക്കുന്നതിന് സ്വീകരിച്ച നടപടികൾ എന്തൊക്കെയാണ്;
- (ഡി) സംസ്ഥാനത്ത് നടപ്പിലാക്കിക്കൊണ്ടിരിക്കുന്ന ജലവിതരണ പദ്ധതികൾ സമയബന്ധിതമായി പൂർത്തിയാക്കുന്നതിന് എന്തെങ്കിലും കർമ്മപദ്ധതി ആവിഷ്കരിച്ചിട്ടുണ്ടോ എന്നറിയിക്കാമോ?

മയക്കുമരുന്നുകളുടെ വ്യാപനം നിയന്ത്രിക്കുന്നതിന് നടപടി

\*524. ശ്രീ.വി. ജോയി

,, എ. എൻ. ഷംസീർ

,, പി.ടി.എ. റഹീം

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മയക്കുമരുന്നുകളുടെ ഉറവിടം കണ്ടെത്തി അവയുടെ വ്യാപനം തടയുന്നതിന് എക്സൈസ് സ്പെഷ്യൽ സ്ക്വാഡ് രൂപീകരിക്കാൻ തീരുമാനിച്ചിട്ടുണ്ടോ എന്നറിയിക്കാമോ;
- (ബി) ആധുനിക യന്ത്രോപകരണങ്ങൾ ഉൾപ്പെടെ സ്ഥാപിച്ചുകൊണ്ട് ചെക്ക് പോസ്റ്റുകളെ ശക്തിപ്പെടുത്താൻ നടപടി സ്വീകരിച്ചിട്ടുണ്ടോ;
- (സി) ലഹരിക്കടിമപ്പെട്ടവരെ അതിൽ നിന്ന് പിന്തിരിപ്പിക്കാനും ലഹരിയുടെ വിപത്തിനെക്കുറിച്ച് ബോധവൽക്കരണം ശക്തിപ്പെടുത്തി ലഹരിവർജ്ജന പ്രവർത്തനം ഫലപ്രദമാക്കുന്നതിനും കൊല്ലം ജില്ലയിലെ വിമുക്തി സേന മാതൃക സംസ്ഥാനത്താകെ വ്യാപിപ്പിക്കാൻ ഉദ്ദേശിക്കുന്നുണ്ടോ എന്ന് വ്യക്തമാക്കാമോ;
- (ഡി) ലഹരിക്കടിമപ്പെട്ടവർക്ക് കൗൺസിലിംഗിനും ലഹരി വിമുക്തി ചികിത്സക്കും ഏർപ്പെടുത്തിയിട്ടുള്ള സൗകര്യങ്ങൾ എന്തെല്ലാമാണ് എന്നറിയിക്കാമോ;
- (ഇ) അശാസ്ത്രീയ ലഹരിവിമുക്തി ചികിത്സാരീതി പിന്തുടരുന്ന സ്ഥാപനങ്ങളെ നിയന്ത്രിക്കാൻ ഉദ്ദേശിക്കുന്നുണ്ടോ; വ്യക്തമാക്കുമോ?

തൊഴിലന്വേഷകരെ സഹായിക്കാനുള്ള പദ്ധതികൾ

\*525. ശ്രീ.സി.കൃഷ്ണൻ

,, ടി.വി.രാജേഷ്

,, ആർ. രാജേഷ്

,, യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) എംപ്ലോയ്മെന്റ് എക്സ്ചേഞ്ചിൽ രജിസ്റ്റർ ചെയ്ത നാൽപ്പത് ലക്ഷത്തിനടുത്തുവരുന്ന തൊഴിലന്വേഷകരിൽ പ്രതിവർഷം ഉദ്ദേശം പതിമൂവായിരത്തോളം പേർക്കു മാത്രമേ സർക്കാർ, അർദ്ധ സർക്കാർ സ്ഥാപനങ്ങളിൽ താൽക്കാലികാടിസ്ഥാനത്തിലുള്ള വിവിധ ഒഴിവുകളിൽ നിയമനം നൽകാൻ സാധ്യതയുള്ളൂ എന്ന സ്ഥിതിയിൽ തൊഴിലന്വേഷകർക്ക് ആഗോളവൽകൃത തൊഴിൽ കമ്പോളത്തിലെ സ്വദേശത്തും വിദേശത്തുമുള്ള സാധ്യതകൾ പരിചിതമാക്കുന്നതിനും പരിശീലനം ഉൾപ്പെടെ ആവശ്യമായ മറ്റു സഹായങ്ങൾ ലഭ്യമാക്കുന്നതിനും നടത്തുന്ന പ്രവർത്തനം അറിയിക്കാമോ;
- (ബി) ഭിന്നശേഷിക്കാർ, തൊഴിൽ രഹിതരായ വിധവകൾ, മുതിർന്ന പൗരന്മാർ തുടങ്ങിയ ദുർബ്ബല വിഭാഗത്തിൽപ്പെട്ടവർക്ക് സാമ്പത്തിക സ്വാശ്രയത്വം കൈവരിക്കുന്നതിനുള്ള സ്വയംതൊഴിൽ-സംരംഭ സഹായ പദ്ധതികൾ എന്തൊക്കെയാണെന്ന് അറിയിക്കാമോ;
- (സി) വിവിധ തൊഴിലുകളിൽ വൈദഗ്ദ്ധ്യമുള്ളവർക്ക് ബാങ്കുവായ്പ സഹായത്തോടെ സംരംഭങ്ങൾ ആരംഭിക്കുന്നതിനുള്ള വിവിധോദ്ദേശ്യ തൊഴിൽ ക്ലബ്ബുകൾക്കായി നൽകി വരുന്ന സഹായം എന്തെല്ലാമാണ്;
- (ഡി) അഭ്യസ്തവിദ്യരായ യുവതീയുവാക്കളുടെ തൊഴിൽ ശേഷിയും സാധ്യതയും വർദ്ധിപ്പിക്കുന്നതിന് വൊക്കേഷണൽ ഗൈഡൻസ് യൂണിറ്റുകളെ ശാക്തീകരിക്കാനുള്ള പദ്ധതിയുടെ പുരോഗതി വിശദമാക്കാമോ?

പാലുല്പാദനം കൂട്ടാനുള്ള നടപടികൾ

\*526. ശ്രീ.എം. വിൻസെന്റ്

,, എൽദോസ് പി. കുന്നപ്പിള്ളിൽ

,, വി.എസ്.ശിവകുമാർ

,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) കന്നുകാലികളുടെ പ്രത്യുല്പാദനക്ഷമതയിൽ കാര്യമായ ഇടപെടൽ നടത്തിയാൽ പാലുല്പാദനം കൂട്ടാൻ കഴിയുമെന്നതിനാൽ ഇക്കാര്യത്തിൽ എന്ത് നടപടിയാണ് സ്വീകരിച്ചിട്ടുള്ളത് എന്നറിയിക്കാമോ;
- (ബി) പശുവളർത്തൽ ലാഭകരമാക്കുവാനും ഡയറി ഫാമുകൾ ആധുനികവൽക്കരിക്കുവാനും വകുപ്പ് നൽകുന്ന സഹായങ്ങൾ എന്തൊക്കെയാണ്;
- (സി) പരമ്പരാഗത രീതിയിൽ നിന്നും സംസ്ഥാനത്തെ ക്ഷീരകർഷകർ മാറിത്തുടങ്ങിയ സാഹചര്യത്തിൽ അവരോടൊപ്പം സഞ്ചരിക്കുന്നതിനും അവർക്ക് വേണ്ട മാർഗ്ഗനിർദ്ദേശം നൽകുന്നതിനും വകുപ്പ് തയ്യാറെടുത്തിട്ടുണ്ടോ; വിശദമാക്കാമോ?

നവീന ജലസേചന പദ്ധതികൾ

\*527. ശ്രീ.സി. ദിവാകരൻ

,, ആർ. രാമചന്ദ്രൻ

,, ജി.എസ്.ജയലാൽ



„ കെ. രാജൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) ജലസേചനത്തിന് പ്രാമുഖ്യം നൽകുന്നതിനും കൂടുതൽ കൃഷിസ്ഥലങ്ങളിൽ ജലസേചന സൗകര്യം ഉറപ്പാക്കുന്നതിനുമായി സ്വീകരിച്ചു വരുന്ന നടപടികൾ വിശദമാക്കുമോ;
- (ബി) കാഡയുടെ പ്രവർത്തനം വിശദമാക്കുമോ; കാഡ ചാനലുകളുടെ നവീകരണത്തിന് പദ്ധതിയുണ്ടോ; വിശദമാക്കുമോ;
- (സി) ചെറുകിട ജലസേചന പദ്ധതികളെ പ്രോത്സാഹിപ്പിക്കുന്നതിന് സ്വീകരിക്കുന്ന നടപടികൾ വിശദമാക്കുമോ;
- (ഡി) ഡ്രിപ്പ് ഫെർട്ടിലൈസേഷൻ, മൈക്രോ ഇറിഗേഷൻ, പ്രിസിഷൻ ഫാമിംഗ് തുടങ്ങിയ ജലവിനിയോഗക്ഷമത കൂടിയ നവീന ജലസേചന പദ്ധതികൾ പ്രോത്സാഹിപ്പിക്കുമോ; വ്യക്തമാക്കുമോ?

കേരളത്തിലെ തൊഴിലില്ലായ്മ നിരക്ക്

\*528. ശ്രീ. എൻ .എ.നെല്ലിക്കുന്ന്

„ കെ.എൻ.എ ഖാദർ

പ്രൊഫ.ആബിദ് ഇസൈൻ തങ്ങൾ

ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ തൊഴിലില്ലായ്മ നിരക്ക് വിലയിരുത്തിയിട്ടുണ്ടോ; ഇത് ദേശീയ ശരാശരിയുമായി എപ്രകാരം വ്യത്യാസപ്പെട്ടിരിക്കുന്നു; വിശദീകരിക്കുമോ;
- (ബി) കേരളത്തിലെ തൊഴിലില്ലായ്മ നിരക്ക് കുറയ്ക്കാൻ ഈ സർക്കാർ സ്വീകരിച്ച നടപടികൾ വിശദമാക്കുമോ;
- (സി) ഉയർന്ന വിദ്യാഭ്യാസ യോഗ്യതകളും സാങ്കേതിക വിദ്യാഭ്യാസ യോഗ്യതകളും നേടിയിട്ടുള്ള നിരവധി പേർ കേരളത്തിൽ തൊഴിൽ ലഭ്യമാകാതെ അന്യനാടുകളിലേക്ക് പോകുന്ന സാഹചര്യം പരിശോധിച്ചിട്ടുണ്ടോ; ഇവർക്ക് കേരളത്തിൽത്തന്നെ കൂടുതൽ തൊഴിലവസരങ്ങൾ സൃഷ്ടിക്കാൻ നടപടികൾ സ്വീകരിക്കുമോയെന്ന് വ്യക്തമാക്കാമോ?

പട്ടികവിഭാഗത്തിൽപ്പെട്ടവർക്ക് ഭവനനിർമ്മാണ ധനസഹായം

\*529. ശ്രീ.കെ.വി.വിജയദാസ്

„ പി.വി. അൻവർ

„ രാജു എബ്രഹാം

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) നിർമ്മാണസാമഗ്രികളുടെ വിലക്കയറ്റം കൊണ്ടും കൂലിയിലെ വർദ്ധനവുകൊണ്ടും വീടുനിർമ്മാണം പൂർത്തീകരിക്കാനാകാതെ പോയ പട്ടികജാതിയിൽപ്പെട്ടവർക്ക് ഒന്നര ലക്ഷം രൂപ വരെ ധനസഹായം അനുവദിക്കാൻ തീരുമാനിച്ചിട്ടുണ്ടോ; പദ്ധതിയുടെ വിശദാംശം അറിയിക്കാമോ;

- (ബി) സമാനസാഹചര്യത്തിൽ വീടുനിർമ്മാണം പൂർത്തീകരിക്കാൻ കഴിയാതെ പോയ പട്ടികഗോത്ര വർഗ്ഗത്തിൽപ്പെട്ടവരുണ്ടോ; എങ്കിൽ അവർക്കും ധനസഹായം ലഭ്യമാക്കുമോ;
- (സി) പുതിയ ഭവനനിർമ്മാണപദ്ധതികളും പണിതീരാത്ത വീടുകളുടെ പൂർത്തീകരണവും ജില്ലാ നിർമ്മിതി കേന്ദ്രങ്ങൾ പോലുള്ള സർക്കാർ ഏജൻസികളെ ഏൽപ്പിക്കുന്നതിനെക്കുറിച്ച് പരിശോധിക്കുമോ;
- (ഡി) പട്ടികജാതി-പട്ടികവർഗ്ഗത്തിൽപ്പെട്ട ഭവനരഹിതർക്കെല്ലാം വീടുകൾ പദ്ധതിയുടെ പുരോഗതി അറിയിക്കുമോ?

കുട്ടനാട്ടിലെ കുടിവെള്ളക്ഷാമം പരിഹരിക്കുന്നതിന് നടപടി

\*530. ശ്രീ. എൽദോസ് പി. കുന്നപ്പള്ളിൽ

- ,, അൻവർ സാദത്ത്
- ,, എം. വിൻസെന്റ്
- ,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) കുട്ടനാട്ടിലെ ശുദ്ധമായ കുടിവെള്ളക്ഷാമം പരിഹരിക്കുന്നതിന് സ്വീകരിച്ച നടപടികൾ വിശദമാക്കുമോ;
- (ബി) പ്രളയത്തിൽ കുട്ടനാട്ടിലെ ഭൂരിപക്ഷം കിണറുകളും ഉപയോഗശൂന്യമാകുകയോ മലിനപ്പെടുകയോ ചെയ്ത സാഹചര്യം ഗൗരവമായി പരിഗണിച്ചിട്ടുണ്ടോ; ഇതിന്റെ അടിസ്ഥാനത്തിൽ കുട്ടനാട്ടിൽ ശുദ്ധജലം ലഭ്യമാക്കുന്നതിന് ഇതിനകം സ്വീകരിച്ച നടപടികൾ എന്തെല്ലാമാണ്;
- (സി) തോട്ടപ്പള്ളി സ്പിൽവേയുടെ അഴിമുഖത്ത് അടിഞ്ഞ് കൂടിയ മണൽത്തിട്ട നീക്കം ചെയ്യാൻ നടപടി സ്വീകരിച്ചിട്ടുണ്ടോ; ഇല്ലെങ്കിൽ അതിനായുള്ള നടപടി എന്തൊക്കെയാണെന്ന് വ്യക്തമാക്കുമോ;
- (ഡി) കുട്ടനാട് പാക്കേജിന്റെ ഭാഗമായി കുട്ടനാട്ടിലെ കുടിവെള്ളക്ഷാമം പരിഹരിക്കുന്നതിന് എന്തെങ്കിലും പ്രവൃത്തി ഏറ്റെടുത്തിട്ടുണ്ടോ; അതിന്റെ നിലവിലെ സ്ഥിതി എന്താണെന്നറിയിക്കുമോ?

പാൽ, മുട്ട, മാംസം ഉല്പാദനത്തിൽ സ്വയംപര്യാപ്ത

\*531. ശ്രീ. കെ. കണ്ണിരാമൻ

- ,, സി. കെ. ശശീന്ദ്രൻ
- ,, കെ. ഡി. പ്രസേനൻ
- ,, സി. കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിലെത്തിയതിനുശേഷം പാൽ, മുട്ട, മാംസം എന്നിവയുടെ ഉല്പാദനത്തിൽ സ്വയംപര്യാപ്ത നേടുന്നതിനായി നടത്തിവരുന്ന പ്രവർത്തനങ്ങളുടെ പുരോഗതി അറിയിക്കുമോ;
- (ബി) കോഴി കർഷകർ നേരിടുന്ന മുഖ്യപ്രശ്നങ്ങളായ കുഞ്ഞുങ്ങൾ, കോഴിത്തീറ്റ എന്നിവയ്ക്കായി അയൽസംസ്ഥാനങ്ങളിലെ സ്വകാര്യ വ്യവസായികളെ ആശ്രയിക്കേണ്ടിവരുന്നതും സംഘടിത ശ്രമത്തിലൂടെ അയൽ സംസ്ഥാന വ്യാപാരികൾ കോഴി ഇറച്ചിക്ക് വിലയിടിച്ച് കർഷകരെ പ്രതിസന്ധിയിലാക്കുന്നതും തടയാൻ ഫലപ്രദമായ ഇടപെടൽ സാധ്യമാണോ; ഇറച്ചിക്കോഴി

മേഖലയിൽ കുടുംബശ്രീയുടെ സഹകരണത്തോടെ നടത്തി വരുന്ന പ്രവർത്തനം അറിയിക്കാമോ;

- (സി) മൃഗപരിപാലനം വ്യാപിപ്പിക്കുന്നതിന് അനിവാര്യമായ കാര്യക്ഷമമായ മൃഗചികിത്സാ സേവനങ്ങൾ ലഭ്യമാക്കുന്നതിന് നടത്തിവരുന്ന പ്രവർത്തനം അറിയിക്കാമോ;
- (ഡി) മൃഗപരിപാലന രംഗത്തെ ഗവേഷണത്തിനും വിജ്ഞാനവ്യാപനത്തിനും കോഴിത്തീറ്റ, കാലിത്തീറ്റ തുടങ്ങിയവയുടെ ഉല്പാദന വർദ്ധനവിനും ഉള്ള പദ്ധതികളുടെ വിശദാംശം ലഭ്യമാക്കാമോ?

പട്ടികജാതി-പട്ടികവർഗ്ഗ വികസനവകുപ്പുകളുടെ പദ്ധതി വിഹിതം

\*532. ശ്രീ.എൻ. ഷംസുദ്ദീൻ

,, എം.ഉമ്മർ

,, സി.മമ്മൂട്ടി

,, കെ.എം.ഷാജി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഈ സാമ്പത്തികവർഷം പട്ടികജാതി, പട്ടികവർഗ്ഗ വികസനവകുപ്പുകളുടെ പദ്ധതി വിഹിതം യഥാക്രമം 20%, 14% വീതം കുറയ്ക്കാൻ ഇടയാക്കിയ സാഹചര്യം വിശദമാക്കാമോ;
- (ബി) കഴിഞ്ഞ സാമ്പത്തികവർഷം വകയിരുത്തിയ തുക പൂർണ്ണമായും അർഹരായവർക്ക് നൽകുന്നതിനായി നാളിതുവരെ സ്വീകരിച്ച നടപടികൾ വിശദമാക്കാമോ;
- (സി) പ്രളയാനന്തരകേരളം കെട്ടിപ്പടുക്കുന്നതിനായി പട്ടികജാതിപട്ടികവർഗ്ഗ വിഭാഗങ്ങൾക്കുള്ള വികസനഫണ്ട് വെട്ടിക്കുറയ്ക്കാൻ മന്ത്രിസഭായോഗം തീരുമാനിച്ചിട്ടുണ്ടോ; ഉണ്ടെങ്കിൽ പ്രസ്തുത നിർദ്ദേശം ആരാണ് മുന്നോട്ട് വച്ചതെന്നറിയിക്കാമോ; വിശദമാക്കാമോ?

തോട്ടം തൊഴിലാളികളുടെ ജീവിതനിലവാരം മെച്ചപ്പെടുത്താൻ നടപടി

\*533. ശ്രീ.അനിൽ അക്കര

,, കെ.സി.ജോസഫ്

,, സണ്ണി ജോസഫ്

,, കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തോട്ടം തൊഴിലാളികൾ അഭിമുഖീകരിക്കുന്ന ഏറ്റവും വലിയ അടിസ്ഥാന പ്രശ്നം ശുചിത്വമുള്ളതും സുരക്ഷിതവുമായ താമസ സൗകര്യത്തിന്റെ അഭാവമാണെന്ന വസ്തുത ശ്രദ്ധയിൽപ്പെട്ടിട്ടുണ്ടോ;
- (ബി) തോട്ടം മേഖലയിൽ ഭൂരഹിത, ഭവനരഹിതരായി ഇപ്പോഴും പതിനായിരക്കണക്കിന് ആളുകൾ ഉണ്ടെന്ന കാര്യം സർക്കാർ ഗൗരവമായി കണക്കിലെടുത്തിട്ടുണ്ടോ; എങ്കിൽ ഈ പ്രശ്നം പരിഹരിക്കുന്നതിന് ഇതിനകം സ്വീകരിച്ച നടപടികൾ എന്തൊക്കെയാണ്;
- (സി) പ്രവർത്തനം നിലച്ച തോട്ടങ്ങൾ തുറന്ന് പ്രവർത്തിപ്പിക്കുമെന്ന പ്രഖ്യാപനം പ്രാവർത്തികമാക്കുന്നതിന് സാധിച്ചിട്ടുണ്ടോ; ഇല്ലെങ്കിൽ അതിനുള്ള കാരണങ്ങൾ എന്തൊക്കെയാണ്;

(ഡി) പ്രവർത്തനം നിലച്ച തോട്ടം മേഖലയിലെ ദുരിതപൂർണ്ണമായ ജീവിതം നയിക്കുന്ന തൊഴിലാളികൾക്ക് പ്രത്യേക പരിഗണനയും ശ്രദ്ധയും നൽകി അവരുടെ ജീവിതനിലവാരം മെച്ചപ്പെടുത്തുന്നതിന് തൊഴിൽ വകുപ്പ് പ്രത്യേക ശ്രദ്ധ പതിപ്പിക്കുമോ; വ്യക്തമാക്കുമോ?

ജലസേചന പദ്ധതികൾക്ക് വിതരണ ശൃംഖല

\*534. ശ്രീമതി യു. പ്രതിഭ

ശ്രീ.കെ.സുരേഷ് കുറുപ്പ്

,, വി. ജോയി

,, എ. പ്രദീപ്കുമാർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

(എ) നിലവിൽ പണി പൂർത്തീകരിച്ചിട്ടുള്ളതും പ്രവൃത്തികൾ നടന്നുകൊണ്ടിരിക്കുന്നതുമായ ജലസേചന പദ്ധതികൾക്ക് വിതരണ ശൃംഖല സ്ഥാപിച്ച് പദ്ധതികളുടെ പ്രയോജനം പൂർണ്ണമായി പൊതുജനങ്ങൾക്ക് ലഭ്യമാക്കുന്നതിന് കേരള വാട്ടർ അതോറിറ്റി സ്വീകരിച്ചിട്ടുള്ള നടപടികൾ എന്തൊക്കെയാണെന്ന് വിശദമാക്കുമോ;

(ബി) പ്രസ്തുത ലക്ഷ്യം കൈവരിക്കുന്നതിനായി വിശദമായ സർവ്വേ നടത്തി വിതരണ ശൃംഖലകൾക്കായുള്ള എഞ്ചിനീയറിംഗ് റിപ്പോർട്ടുകൾ തയ്യാറാക്കാൻ അടിയന്തര നടപടികൾ സ്വീകരിച്ചിട്ടുണ്ടോ; വിശദമാക്കുമോ;

(സി) വിതരണ ശൃംഖല സ്ഥാപിക്കുന്നതിനുള്ള പ്രവൃത്തികൾക്ക് നിലവിൽ എത്ര കോടി രൂപയുടെ ഭരണാനുമതിയാണ് നൽകിയിട്ടുള്ളതെന്നറിയിക്കുമോ;

(ഡി) ഇതിനായി നബാർഡ് എന്തെല്ലാം സഹായമാണ് നൽകുന്നതെന്നും നബാർഡിന്റെ അനുമതി ലഭിച്ച് ഉല്പാദന ഘടകങ്ങൾ പൂർത്തിയാക്കിയ പദ്ധതികളുടെ വിതരണ ശൃംഖല പൂർത്തീകരിക്കുന്നതിന് നടപ്പുസാമ്പത്തിക വർഷം എത്ര തുകയാണ് വകയിരുത്തിയിരിക്കുന്നതെന്നും വ്യക്തമാക്കുമോ?

പ്രാക്തന ഗോത്രവർഗ്ഗ ഭാഷയും സംസ്കാരവും സംരക്ഷിക്കുന്നതിന് നടപടി

\*535. ശ്രീ.പി.വി. അൻവർ

,, പുരുഷൻ കടലുണ്ടി

,, എസ്.രാജേന്ദ്രൻ

,, ഒ. ആർ. കേള : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ പ്രാക്തന ഗോത്ര വർഗ്ഗത്തിൽപ്പെട്ടവരുടെ ഭാഷയും സംസ്കാരവും തനത് കലാരൂപങ്ങളും അന്യം നിന്നുപോകാതിരിക്കുന്നതിനും അവയെ പരിപോഷിപ്പിക്കുന്നതിനുമായി ഈ സർക്കാർ നടപ്പിലാക്കി വരുന്ന പ്രവർത്തനങ്ങൾ എന്തെല്ലാമാണെന്ന് അറിയിക്കുമോ;

(ബി) ഫോക്ലോർ അക്കാദമിയുടെ പ്രവർത്തനങ്ങൾ കാലോചിതമായി പരിഷ്കരിക്കുന്നതിനും അക്കാദമിയെ ഔദ്യോഗികവും അനുപാചാരികവുമായ ഗവേഷണങ്ങൾക്ക് പ്രാപ്തമാക്കുന്നതിനും സർക്കാർ നടപടി

സ്വീകരിക്കുമോ;

(സി) പ്രസ്തുത മേഖലയിലെ കലാരൂപങ്ങളെ പൊതുസമൂഹത്തിന്റെ മുന്നിൽ അവതരിപ്പിക്കുന്നതിനും അവരുമായി ആശയവിനിമയം സാധ്യമാക്കുന്നതിനും ഉതകുന്ന എന്തെല്ലാം പദ്ധതികളാണ് ആരംഭിച്ചിട്ടുള്ളതെന്ന് വിവരിക്കുമോ;

(ഡി) ലോക നിലവാരത്തിലുള്ള ഫോക്ലോർ മ്യൂസിയം സ്ഥാപിക്കുന്നതിന് നടപടി സ്വീകരിക്കുമോ?

മണ്ണും മാലിന്യവും നീക്കം ചെയ്യുന്നതിന് ആവിഷ്കരിച്ച പദ്ധതികൾ

\*536. ശ്രീ.വി.എസ്.ശിവകുമാർ

„ പി.ടി. തോമസ്

„ എം. വിൻസെന്റ്

„ അന്റൺ ജേക്കബ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

(എ) പ്രളയത്തിൽ ചെക്ക് ഡാമുകൾ, റെഗുലേറ്ററുകൾ, ലിഫ്റ്റ് ഇറിഗേഷൻ സംവിധാനം എന്നിവയിൽ അടിഞ്ഞു കൂടിയിട്ടുള്ള മണ്ണും മാലിന്യവും നീക്കം ചെയ്യുന്നതിന് ആവിഷ്കരിച്ച പദ്ധതികൾ പൂർത്തീകരിച്ചിട്ടുണ്ടോ;

(ബി) പ്രളയം മൂലം നദികളിൽ അടിഞ്ഞുകൂടിയ മണ്ണ് നീക്കി ജലത്തിന്റെ ഒഴുക്ക് സുഗമമാക്കുന്നതിന് ഇതിനകം സ്വീകരിച്ച നടപടികൾ എന്തൊക്കെയാണ്;

(സി) എം.ജി.എൻ.ആർ.ഇ.യുടെ കീഴിൽ നൂറ്റമ്പത് തൊഴിൽ ദിവസങ്ങൾ അധികമായി അനുവദിച്ചത് ഉപയോഗിച്ച് ഡീസിൽറ്റിംഗ് ജോലികൾ ഏറ്റെടുത്ത് നടത്തുവാൻ സാധിച്ചിട്ടുണ്ടോ;

(ഡി) പ്രളയത്തിൽ ഡാമുകളിലും നദികളിലും അടിഞ്ഞുകൂടിയ മണൽ, വീട് നഷ്ടപ്പെട്ടവർക്ക് ലൈഫ് പദ്ധതിയിൽ വീട് നിർമ്മിക്കുന്നതിന് ചുരുങ്ങിയ നിരക്കിൽ നൽകുന്നുണ്ടോ; ഇല്ലെങ്കിൽ അക്കാര്യം പരിഗണിക്കുമോ?

എക്സൈസ് ചെക്ക് പോസ്റ്റുകളുടെ ആധുനികവൽക്കരണം

\*537. ശ്രീ.വി.ഡി.സതീശൻ

„ തിരുവഞ്ചൂർ രാധാകൃഷ്ണൻ

„ കെ.സി.ജോസഫ്

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) വിദേശ രാജ്യങ്ങളിൽ നിന്നും അയൽ സംസ്ഥാനങ്ങളിൽ നിന്നും വിവിധ മാർഗ്ഗങ്ങളിലൂടെ സംസ്ഥാനത്തേക്ക് കടത്തിക്കൊണ്ടുവരുന്ന കഞ്ചാവ് ഉൾപ്പെടെയുള്ള മയക്കുമരുന്ന് ഉല്പന്നങ്ങളുടെ വിപണനം തടയുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളത്;

(ബി) എക്സൈസ് ചെക്ക് പോസ്റ്റുകളുടെ പ്രവർത്തനം കാര്യക്ഷമമല്ലാത്തതാണ് ഇത്രയധികം ലഹരി ഉല്പന്നങ്ങൾ സംസ്ഥാനത്ത് എത്തുന്നതിന് കാരണമെന്ന ആക്ഷേപമുള്ളതിനാൽ മാറ്റുന്ന കാലത്തിന്

അനുസൃതമായി ചെക്ക് പോസ്റ്റുകളെ കൂടുതൽ ആധുനികവൽക്കരിക്കുന്നതിന് നടപടി സ്വീകരിക്കുമോ;

(സി) അന്താരാഷ്ട്ര ബന്ധമുള്ള മയക്കുമരുന്ന് കേസുകളിൽ അന്താരാഷ്ട്ര അന്വേഷണ ഏജൻസികളുടെ സഹകരണം തേടാറുണ്ടോ; വിശദാംശം നൽകുമോ?

വനം വകുപ്പ് ഡിപ്പോകളിലെ ക്രമക്കേട്

\*538. ശ്രീ.അബ്ദുൽ ഹമീദ് പി.

„ പി.കെ.ബഷീർ

„ മഞ്ഞളാംകുഴി അലി

„ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) വനം വകുപ്പിന്റെ ഡിപ്പോകളിൽ നിന്നും ചന്ദനത്തടി ഉൾപ്പെടെയുള്ള വിലപിടിപ്പുള്ള തടികൾ കടത്തിക്കൊണ്ടുപോകുന്നതായ പരാതികൾ ഉണ്ടായിട്ടുണ്ടോ; ഇതിന്റെ അടിസ്ഥാനത്തിൽ വിജിലൻസ് പരിശോധന നടത്തിയിട്ടുണ്ടോ; വിശദമാക്കുമോ;

(ബി) വിജിലൻസ് പരിശോധനയിൽ കണ്ടെത്തിയ ക്രമക്കേടുകൾ എന്തെല്ലാമാണ്; ഇക്കാര്യത്തിൽ എന്തെല്ലാം നടപടികൾ സ്വീകരിച്ചുവെന്ന് അറിയിക്കുമോ;

(സി) ക്രമക്കേടുകളുടെ ഫലമായി സർക്കാരിനണ്ടായ നഷ്ടം തിട്ടപ്പെടുത്തിയിട്ടുണ്ടോ; ഇത് ഈടാക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ട്; വിശദാംശം നൽകുമോ?

പട്ടികവർഗ്ഗ വിഭാഗത്തിൽപ്പെട്ടവർക്ക് സ്ഥിരമായ ജീവനോപാധി

\*539. ശ്രീ.ഐ.സി.ബാലകൃഷ്ണൻ

„ അനിൽ അക്കര

„ അനൂപ് ജേക്കബ്

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) പട്ടികവർഗ്ഗ വിഭാഗത്തിൽപ്പെട്ടവർക്ക് സ്ഥിരമായ ജീവനോപാധി ലഭ്യമാക്കുന്നതിന് വകുപ്പ് നടത്തുന്ന പ്രവർത്തനങ്ങൾ എന്തൊക്കെയാണ്; വിശദമാക്കുമോ;

(ബി) പട്ടികജാതി പട്ടികവർഗ്ഗക്കാരുടെ പരമ്പരാഗത കാർഷികനൈപുണ്യം പരിപോഷിപ്പിക്കുന്നതിന് പദ്ധതി ആവിഷ്കരിച്ചിട്ടുണ്ടോ; വിശദമാക്കുമോ;

(സി) പട്ടികജാതി പട്ടികവർഗ്ഗവിഭാഗങ്ങളുടെ ജനസംഖ്യാനുപാതികമായി ചെലവഴിക്കേണ്ട പദ്ധതിവിഹിതം സംസ്ഥാനം മാറ്റി വയ്ക്കുന്നുവെന്ന് അവകാശപ്പെടുമ്പോഴും അതനുസരിച്ചുള്ള അഭിവൃദ്ധി പ്രസ്തുത വിഭാഗങ്ങൾക്ക് ഉണ്ടാകാത്ത കാര്യം ഗൗരവമായി പരിശോധിക്കുമോ;

(ഡി) ഈ വിഭാഗങ്ങൾക്കായി നടപ്പിലാക്കുന്ന പദ്ധതികൾ കാലാകാലങ്ങളിൽ അവലോകനം ചെയ്യുന്നതിനും അതിലെ ന്യൂനതകൾ പരിഹരിക്കുന്നതിനും എന്തെങ്കിലും സംവിധാനം നിലവിലുണ്ടോ; ഇല്ലെങ്കിൽ

അക്കാര്യം പരിഗണിക്കുമോ; വ്യക്തമാക്കുമോ?

വനം വകുപ്പിന്റെ തോട്ടങ്ങളുടെ പരിപാലനം

\*540. ശ്രീ. എൽദോ എബ്രഹാം

,, സി. ദിവാകരൻ

,, ചിറ്റയം ഗോപകുമാർ

,, കെ. രാജൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വനം വകുപ്പിന്റെ കീഴിൽ നിലവിലുള്ള തോട്ടങ്ങളുടെ ഉല്പാദനക്ഷമത വർദ്ധിപ്പിക്കുന്നതിന് സ്വീകരിക്കുന്ന മാർഗ്ഗങ്ങൾ വിശദമാക്കുമോ;
- (ബി) ദീർഘകാലം നിലനിൽക്കുന്ന ഇനങ്ങളായ ഈട്ടി, കമ്പകം, വെള്ളകിൽ തുടങ്ങിയവയുടെ തൈകൾ നട്ട് പരിപാലിക്കുന്നതിന് പദ്ധതിയുണ്ടോ; വ്യക്തമാക്കുമോ;
- (സി) നിലവിലുള്ള തോട്ടങ്ങളിലെ തേക്ക് ഉൾപ്പെടെയുള്ള വൻമരങ്ങൾ മുറിച്ചു മാറ്റുന്നത് സംബന്ധിച്ച നിബന്ധനകൾ വ്യക്തമാക്കുമോ;
- (ഡി) പ്രകൃതിക്ക് ഹാനികരമല്ലാത്തതും പെട്ടെന്ന് വളരുന്ന ഇനത്തിൽപ്പെട്ടതുമായ കട്ടികറഞ്ഞ തടിയുള്ള മരങ്ങളുടെ തോട്ടങ്ങൾ വെച്ച് പിടിപ്പിക്കുന്നതിന് സ്വീകരിക്കുന്ന നടപടികളുടെ വിവരങ്ങൾ ലഭ്യമാക്കുമോ?

കേരള നിയമസഭാ സെക്രട്ടേറിയറ്റ്,  
തിരുവനന്തപുരം,  
23-06-2019

സി.ജോസ്,  
സെക്രട്ടറി-ഇൻ-ചാർജ്,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].